



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1411/5 - 2005 සැප්තැම්බර් 19 වැනි සඳුදා - 2005.09.19

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි පේදය - සාමාන්‍ය

ශ්‍රී ලංකා මහ බැංකුවේ දැන්වීම්

(ලං. නි. ප්‍ර. වල 423 වන අධිකාරය වූ) විනිමය පාලන පනත යටතේ වූ දැන්වීම්

ලං. නි. ප්‍ර. වල 423 වන අධිකාරය වූ විනිමය පාලන පනතේ 7 වන වගන්තිය සහ 8 වන වගන්තිය ප්‍රකාරව වූ අවසරය

01. ශ්‍රී ලංකාව තුළ සිටින හෝ එහි නේවාසික යම් තැනැත්තෙකු විසින් ඔහුගේ විද්‍යුත් මුදල් මාරු කිරීමේ කාඩ්පත මගින් පහත දැක්වෙන නියමයන් සහ කොන්දේසිවලට යටත්ව, ශ්‍රී ලංකාවෙන් පිටත නේවාසික තැනැත්තෙකුට විදේශ ව්‍යවහාර මුදල්වලින් ගෙවීම් කිරීම සඳහා (ලං. නි. ප්‍ර. වල 423 වන අධිකාරය වූ) විනිමය පාලන පනතේ 7 වන සහ 8 වන වගන්තිවල කාර්ය සඳහා මෙයින් අවසර දෙනු ලැබේ.

02. (අ) ශ්‍රී ලංකාවෙන් පිටත නේවාසික තැනැත්තෙකුට හෝ අස්තිත්වයකට විද්‍යුත් මුදල් මාරුකිරීමේ කාඩ්පතකින් (ඊ.එල්.ටී.සී.) මුදල් ගෙවීම, පහත සඳහන් කාර්යයන් සඳහා පමණක් විය යුතුය.

- සංචාරක, නවාතැන්, වෛද්‍ය පහසුකම්, ජීවන හා අධ්‍යාපන වියදම් ඇතුළු පෞද්ගලික ස්වභාවයේ සේවා සඳහා කාඩ්පත් හිමියකු විසින් විදේශ රටවලදී මුදල් ගෙවීම ;
- විදේශ රටවලදී පෞද්ගලික ප්‍රයෝජනය සඳහා භාණ්ඩ මිලදී ගැනීම සඳහා මුදල් ගෙවීම ;
- එක් භාණ්ඩ තොගයක් සඳහා ඇමරිකානු එක්සත් ජනපද ඩොලර් 3000 ක (මි.ර.නැ.) හෝ වෙනත් යම් විදේශ ව්‍යවහාර මුදල්වලින් ඊට සමාන මුදලක උපරිමයකට යටත්ව පෞද්ගලික ප්‍රයෝජනය සඳහා ශ්‍රී ලංකාවට භාණ්ඩ ආනයනය කිරීම සඳහා මුදල් ගෙවීම ;
- විදේශීය වෘත්තීමය ආයතනයකට හෝ ශාස්ත්‍රීය ආයතනයකට ගෙවිය යුතු පෞද්ගලික ස්වභාවයේ ලියාපදිංචි වීමේ ගාස්තු, විභාග ගාස්තු සහ වාර්ෂික දායක මුදල් ගෙවීම ;
- පෞද්ගලික ස්වභාවයේ සංචාරක සහ සෞඛ්‍ය රක්ෂණ සඳහා පමණක් රක්ෂණ වාරික සම්බන්ධයෙන් ගෙවිය යුතු මුදල් ගෙවීම.

(ආ) 2 (අ) ඡේදයේ විෂය පථයට අයත් නොවන යම් ගනුදෙනුවක් සඳහා විද්‍යුත් මුදල් මාරු කිරීමේ කාඩ්පතකින් (ඊ.එල්.ටී.සී.) විදේශ ව්‍යවහාර මුදල් වලින් කරනු ලබන යම් ගෙවීමක් සඳහා, එම ගෙවීම අනේවාසික විදේශ ව්‍යවහාර මුදල් ගිණුමක (එන්.ආර්.එල්.සී.), නේවාසික විදේශ ව්‍යවහාර මුදල් ගිණුමක (ආර්.එල්.සී.), නේවාසික විජාතික විදේශ ව්‍යවහාර මුදල් ගිණුමක (ආර්.එන්.එන්.එල්.සී.) හෝ බලපත්‍ර ලාභී වාණිජ බැංකුවක අක්වෙරළ බැංකු ශාඛාවක අක්වෙරළ ගිණුමක බැරට අරමුදල් වලින් ගෙවීම සඳහා අවසර දෙන ලද ගනුදෙනුවක් සම්බන්ධයෙන් වූ ගෙවීමක් වන්නේ නම් මිස, එම ගෙවීම සඳහා විනිමය පාලකවරයා ගෙන් පූර්ව ලිඛිත අවසරය අවශ්‍ය වන්නේය.

03. පද සම්බන්ධයෙන් අන්‍යාර්ථයක් අවශ්‍ය වන්නේ නම් මිස, මෙම ගැසට් නිවේදනයේ කාර්ය සඳහා “විද්‍යුත් මුදල් හුවමාරු කාඩ්පත” (ඊ.එල්.ටී.සී.) යන්නෙන් බැර, හර හෝ වෙනත් යම් ආකාරයක වටිනාකමක් මාරුකිරීම සඳහා භාවිතා කරන්නට හැකිවන කාඩ්පතක් හෝ උපකරණයක් අදහස් වන අතර ඊට ණය කාඩ්පත් (ක්‍රෙඩිට් කාඩ්) හර කාඩ්පත් (ඩෙබ්ට් කාඩ්) සහ වටිනාකම තැන්පත් කළ කාඩ් පත්ද ඇතුළත් වේ,

සහ

“පෞද්ගලික ප්‍රයෝජනය” යන්නෙන් කාඩ්පත හිමියාගේ, ඔහුගේ කාලත්‍රයාගේ සහ ඔහුගේ ළමයින්ගේ සහ දෙමව්පියන්ගේ ප්‍රයෝජනය සඳහා අදහස් වන අතර එමගින් කාඩ්පත යම් වාණිජ කාර්යයන් සඳහා පාවිච්චි කිරීම අදහස් නොවේ.

එච්. ඒ. ජී. හෙට්ටිආරච්චි,
විනිමය පාලක.